



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

சனிக்கிழமை 01.03.2025

## முதலமைச்சர் சொல்வதில் என்ன தவறு?

**தொகுதி** மறுசீரமைப்பை மக்கள் தொகை அடிப்படையில் செய்தால் தமிழ்நாட்டுக்கான நாடாளுமன்றத் தொகுதிகள் 39 இலிருந்து 31 ஆகக் குறையும் என்று மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள் கூறினார்கள். இதற்காக மார்ச் 5 ஆம் தேதியன்று தமிழ்நாட்டில் உள்ள அனைத்துக் கட்சிகளின் ஆலோசனைக் கூட்டத்தை முதலமைச்சர் அவர்கள் கூட்டி இருக்கிறார்கள்.

உடனே, யார் இப்படிச் சொன்னது என்று கேட்கிறார் பா.ஜ.க. அண்ணாமலை. ஒரு மாநிலத்தின் முதலமைச்சர் கேட்டால் பதில் சொல்லக் கடமைப்பட்டவர்கள் பதில் சொல்ல வேண்டுமே தவிர, அண்ணாமலைக்கு என்ன வந்தது? அவர் பா.ஜ.க. மாநிலத் தலைவராக எத்தனை மாதங்களுக்கு இருக்கப் போகிறாரோ? இந்தப் பதவி பறிக்கப்பட்டால் லண்டனிலோ அல்லது வேறு ஏதாவது ஒரு 'தீவிலோ' அவர் போய் செட்டில் ஆகி விடுவார்? தொகுதிகள் குறைவதால் அவருக்கு என்ன இழப்பு? எத்தனை தொகுதிகள் இருந்தாலும் அவர் ஜெயிக்கப் போகிறவரும் இல்லை. அவருக்கு என்ன கவலை?

“சாதிவாரிக் கணக்கெடுப்பு நடத்துங்கள்!” என்று காங்கிரசுக் கட்சித் தலைவர் ராகுல் காந்தி சொன்னபோது, அதற்கு பிரதமர் நரேந்திர மோடி சொன்ன பதில் என்ன? 2023 ஆம் ஆண்டு தெலுங்கானா மாநிலத்தில் பரப்புரை செய்ய வந்த பிரதமர் சொன்னது என்ன?

“சாதிவாரிக் கணக்கெடுப்பு நடத்தி மக்கள் தொகை அடிப்படையில் சமூகங்களுக்குப் பிரதிநிதித்துவம் வழங்க வேண்டும் என காங்கிரசுக் கட்சி சொல்கிறது. அடுத்ததாக தொகுதி மறுவரையறை நடக்க உள்ளது. காங்கிரசுக் கட்சி சொல்வதைப் போல மக்கள் தொகையின் அடிப்படையில் மக்களவைத் தொகுதிகள் மறுவரையறை செய்யப்பட்டால், தென் மாநிலங்கள் 100 தொகுதி களை இழக்க நேரிடும். தென்னிந்திய மக்கள் இதனை ஏற்பார்களா?” என்று கேட்டவர் பிரதமர் நரேந்திர மோடி அவர்கள்.

சாதிவாரிக் கணக்கெடுப்பை ‘இந்தியா’ கூட்டணி வலியுறுத்துவதால் அதற்கு பதிலடி கொடுப்பதாக நினைத்துக்கொண்டு; 2023ஆம் ஆண்டு தெலுங்கானா சட்டப்பேரவைத் தேர்தல் பிரச்சாரக் கூட்டத்தில் மோடி பேசிய பேச்சுக்கள், தொகுதி மறுவரையறை செய்யப்போகும் அநீதியை அவரது வாயாலேயே ஒப்புக் கொள்ள வைத்து விட்டது.

2023 ஆம் ஆண்டு அக்டோபர் மாதம் நிசாமாபாத்தில் பேசிய பிரதமர் மோடி, ‘மக்கள் தொகை அடிப்படையில் தொகுதி மறுவரையறை செய்யப்பட்டால், தென் இந்தியா 100 தொகுதிகள் வரை இழக்க நேரிடும்’ என்று தெரிவித்தார். ‘தென் இந்தியா இதனை ஏற்குமா? தென் இந்தியா காங்கிரசை மன்னிக்குமா?’ என்றெல்லாம் ஆவேசமாகக் கேள்வி எழுப்பினார் பிரதமர் மோடி.

**தொகுதி மறுசீரமைப்பு என்பது நடந்தால் தமிழ்நாடு உள்பட தென் மாநிலங்களின் தொகுதிகள் குறையும் என்பது பிரதமரே ஒப்புக் கொண்ட உண்மையாகும். அதனடிப்படையில் முதலமைச்சர் கோரிக்கை வைப்பதில் என்ன தவறு இருக்க முடியும்?**

**மகளிருக்கு 33 விழுக்காடு இடஒதுக்கீடு சட்டத்தை நிறைவேற்றி விட்டதாக பா.ஜ.க. சொல்லிக் கொள்கிறது. அந்தச் சட்டத்தில் என்ன இருக்கிறது என்றால், மக்கள் தொகை கணக்கெடுப்பு முடிந்த பிறகு - அதை வைத்து தொகுதி மறுவரையறைகள் முடிந்த பிறகு - அதனடிப்படையில் 33 விழுக்காடு இடஒதுக்கீடு வழங்குவோம் என்று சொல்லப்பட்டுள்ளது. அப்படியானால் மக்கள் தொகைக் கணக்கெடுப்பையும், அதனடிப்படையில் தொகுதி மறுவரையறையையும் இவர்கள் செய்யப் போகிறார்கள் என்பது தெளிவாகி விட்டது. அப்படிச் செய்தால் தொகுதி எண்ணிக்கை குறையும் என்று முதலமைச்சர் சந்தேகப்படுவதில் நியாயம் இருக்கத்தானே செய்கிறது?**

அரசியல் சாசன சட்டப்பிரிவு 82 இன்படி ஒவ்வொரு முறை மக்கள் தொகை கணக்கெடுப்பு நடத்தி முடிக்கப்பட்டவுடன் ஒவ்வொரு மாநிலங்களுக்கும் ஒதுக்கப்படும் மக்களவைத் தொகுதிகளின் எண்ணிக்கை மறுவரையறை செய்யப்பட வேண்டும் என்று சொல்கிறது.

நாடாளுமன்றத்தில் இயற்றப்படுகிற சட்டத்தின் மூலம் அமைக்கப்படும் தொகுதி மறுவரையறை ஆணையம், நாடாளுமன்றத்தில் இயற்றப்படும் சட்டத்தின் அடிப்படையில் தொகுதி மறுவரையறையை மேற்கொள்ள வேண்டும் என அரசியல் சாசனச் சட்டம் 82 இல் குறிப்பிடப்பட்டுள்ளது. இதனை மனதில் வைத்துத்தான் முதலமைச்சர் அவர்கள் கேள்வி எழுப்பு கிறார்கள். இதில் தவறு என்ன இருக்க முடியும்?

2026ஆம் ஆண்டுக்குப் பின்னர் வரும் மக்கள் தொகை கணக்கெடுப் பின் அடிப்படையில்தான் தொகுதி மறுவரையறை செய்யப்பட வேண்டும் என்று 84வது சட்டத் திருத்தம் கூறுகிறது. அதன்படிதான் முதலமைச்சர் அவர்கள் கேள்வி எழுப்புகிறார்கள்.

**இதுவரை இந்திய நாடாளுமன்றத் தொகுதிகள் 494 என்றும், பின்னர் 522 என்றும், பின்னர் 543 என்றும் மாற்றப்பட்டது எல்லாம் மக்கள் தொகையை அடிப்படையாக வைத்துத்தான். எனவே அடுத்து நடக்கப் போவதும் மக்கள் தொகையை அடிப்படையாக வைத்துத்தான் இருக்க முடியும் என்பதால்தான் முதலமைச்சர் அவர்கள் இந்தக் கேள்வியைக் கேட்கிறார்கள். இதில் என்ன தவறு இருக்க முடியும்?**

மக்கள் தொகை கணக்கெடுப்பு நடத்தப்பட்ட பின்னர்தான் தொகுதி மறுவரையறை செய்யப்பட்டு மக்களவையின் எண்ணிக்கையும் ஒவ்வொரு மாநிலத்திற்கும் அதில் உள்ள பிரதிநிதித்துவமும் தீர்மானிக்கப்பட வேண்டும் எனச் சட்டம் சொல்கிறது.

அதன்படி மக்கள் தொகை கணக்கெடுப்பு நடத்தப்படவில்லை, தொகுதி மறுவரையறை செய்யப்படவில்லை ஆனால் 888 இருக்கைகளுடன் கூடிய புதிய நாடாளுமன்றக் கட்டிடத்தை ஏற்கனவே திறந்து விட்டார் பிரதமர் மோடி.

**தொகுதி மறுவரையறையை நடத்தி முடித்து மக்களவையில் வடமாநிலங்களின் பிரதிநிதித்துவத்தை அதிகரித்து தென் மாநிலங்களின் பிரதிநிதித்துவத்தை ஒழித்துக் கட்ட வேண்டும் என்பதுதான் ஒன்றிய பா.ஜ.க. அரசின் திட்டம் என்பது தெளிவாகிறது.**

**மக்கள் தொகை அடிப்படையிலான தொகுதி மறுவரையறை என்பது ‘தென் இந்தியாவின் தலைக்குக் கீழ் தொங்கும் கத்தி’ என்று சொல்வதில் என்ன தவறு இருக்க முடியும்?**



## இந்தித் திணிப்பை என்றும் எதிர்ப்போம் – 4

# இந்திய ஒருமைப்பாட்டைச் சிதைக்கும் தேசவிரோதிகள் யார்?



**நம் உயிருடன் கலந்திருக்கும் தலைவர் கலைஞரின் அன்பு உடன்பிறப்புகளுக்கு, உங்களில் ஒருவன் எழுதும் மொழிப் போர்க் களம் குறித்த நான்காவது மடல்.**

இனத்தையும் மொழியையும் காக்கும் போராட்டக் களம் என்றால் திராவிட முன்னேற்றக் கழகம் ஆளுங்கட்சியாக இருந்தாலும், எதிர்க்கட்சியாக இருந்தாலும் எப்போதும் முதன்மையாக நிற்கும்.

1949 செப்டம்பர் 17 அன்று தி.மு.க. தொடங்கப்பட்டு, மறுநாள் சென்னை ராயபுரம் ராயின்சன் பூங்காவில் நடந்த முதல் பொதுக்கூட்டத்தில் கொட்டும் மழையில் கூடி நின்ற தமிழ் மக்களிடம் உரையாற்றிய பேரறிஞர் அண்ணா அவர்கள், **“பெரியாரே.. நீங்கள் அளித்த பயிற்சிப் பக் குவம் பெற்ற நாங்கள், உங்கள் வழியிலேயே சர்க்காரை எதிர்த்து சிறைச்சாலை செல்லத்தான் வேண்டுகோள் விடுக்கிறோம். தொடக்க நாளாகிய இன்றே!”** என்று அறிவித்தார்.

**இனத்தையும் மொழியையும் காக்கும் போராட்டக் களம் என்றால் கழகம் எப்போதும் முதன்மையாக நிற்கும்.**

தி.மு.கழகம் பிறந்தது முதல் இந்த 75 ஆண்டுகளாக சந்திக்காத களம் இல்லை. எதிர்கொள்ளாத அடக்குமுறைகள் கிடையாது. வழக்குகள், சிறைவாசம், உயிர்த்தியாகம் எல்லாவற்றையும் தாங்கித்தான் தாய்மொழியாம் தமிழையும் தமிழர்கள் என்ன உரிமையையும் காக்கின்ற மகத்தான இயக்கமாகத் திகழ்கிறது. அதனால் தான், தி.மு.க ஒரு போராட்டத்தைக் கையில் எடுத்தால் இந்தியாவை ஆட்சி செய்பவர்கள் அஞ்சுகிறார்கள்- அலறுகிறார்கள். நம்மை நோக்கி, தேசவிரோதிகள் என்று குற்றம்சாட்டுகிறார்கள். இந்திய ஒன்றியத்தின் பன்முகத் தன்மையையும் மொழி வழிப் பண்பாடுகளையும் சிதைத்து, ஒற்றுமையைக் குலைப்பவர்கள்தான் உண்மையான தேசவிரோதிகள்.

மூதறிஞர் ராஜாஜி அவர்கள் 1937 இல் இந்தியைத் திணித்தபோது திராவிட இயக்கம் முன்னெடுத்த போராட்டம் தமிழர்களை இன உணர்வு கொள்ளச் செய்தது. பெல்லாரி சிறையில் பெரியார் வாடினார். சைதாப்பேட்டை கிளைச் சிறையில் அண்ணா அடைக்கப்பட்டார். 73 பெண்கள், அவர்களின் கைக்குழந்தைகள் உள்பட தமிழர்கள் பலர் சிறை சென்றனர். தமிழர்கள் எழுச்சிமிக்க போராட்டத்தினால், 1939 இல் இந்தித் திணிப்பைத் திரும்பப் பெற்றார் அன்றைய பிரிட்டிஷ் இந்தியாவின் சென்னை மாகாண ஆளுநர்.

முதல் மொழிப் போர்க்களத்தில் நாம் வெற்றி பெற்றாலும், போர் இன்னும் தொடர்ந்து கொண்டதான் இருக்கிறது. ஏனெனில், இது வெறும் மொழித் திணிப்பு மட்டுமல்ல. இந்தித் திணிப்பை முன்னே விட்டு, அதன் தொடர்ச்சியாக இந்த மண்ணை சமஸ்கிருதமயமாக்கும் சதித் திட்டத்துடன், தமிழ்ப் பண்பாட்டின் மீது நடத்த நினைக்கும் படையெடுப்பு இது.

அதைத் தான் தொடக்க காலத்திலிருந்தே தெளிவாக உணர்ந்து போராடி, முறியடித்து வருகிறது திராவிட இயக்கம்.

இந்தியும் தமிழையும் போல ஒரு மொழிதானே.


கற்றுக்கொள்ளக்கூடாதா என்று கரிசனத்துடன் பேசுகிறவர்களிடம், **“சமஸ்கிருத்திற்குப் பதில் தமிழிலேயே கோவில்**

**களில் அர்ச்சனை செய்யலாமா? தமிழும் செம்மையான மொழிதானே?”** என்று கேட்டுப் பாருங்கள். அவர்களின் உண்மையான நோக்கமும் அவர்களின் அடையாளமும் அம்பலமாகிவிடும். அதனால் தான் இந்தத் திணிப்பை எதிர்ப்பதில் நாம் உறுதியாக இருக்கிறோம்.

மூதறிஞர் ராஜாஜிக்குப் பிறகு, 1948ஆம் ஆண்டு பள்ளிகளில் மீண்டும் இந்தி கட்டாயப் பாடம் என அறிவிக்கப் பட்டபோது, தந்தை பெரியார் தனது தளபதியான பேரறிஞர் அண்ணாவை போராட்டக் களத்தில் சர்வாதிகாரியாக அறிவித்து, மொழிப்போருக்கான திராவிடப் படையைக் களம் காணச் செய்தார்.

## உங்களில் ஒருவன்

அப்போது முதலமைச்சராக இருந்த பண்பாளர் ஓமந்தூர் ராமசாமியார் அவர்கள் தந்தை பெரியாருடன் கலந்துரையாடி, தமிழுணர்வுக்கு மதிப்பளித்ததன் விளைவாக இந்தித் திணிப்பு கைவிடப்பட்டது. எனினும், இந்தியா விடுதலை அடைந்த பிறகும், குடியரசு நாடாக ஆன பிறகும் ஒன்றிய அரசின் மூலமாக இந்தித் திணிப்பு முயற்சிகள் ஏதேனும் ஒரு வகையில் தொடர்ந்து கொண்டதான் இருந்தன. இந்திய அரசியல் நிர்ணய சபையில் இந்தி மட்டும்தான் இந்தியாவின் ஆட்சிமொழி என்று, அதில் இடம்பெற்றிருந்த வடஇந்தியத் தலைவர்கள் சிலர் வலியுறுத்திய போது, சென்னை மாகாணத்தைச் சேர்ந்த காங்கிரஸ் கட்சி உறுப்பினரான டி.டி.



ஆங்கிலமும் இருக்கும் என அறிவித்தனர்.

நேரு போன்ற தலைவர்கள் ‘வேற்றுமையில் ஒற்றுமை’ கானும் இந்தியாவை உருவாக்கினார்கள். அன்றைக்கு ஆட்சியில் இருந்த காங்கிரஸ் கட்சியின் தமிழ்நாட்டுத் தலைவர்களும் இந்தி மட்டுமே ஆட்சிமொழி என்பதற்கு எதிராக டெல்லியில் குரல் எழுப்பினர். இன்றைக்கு இந்திய ஒன்றியத்தை ஆட்சி செய்கின்ற கட்சியின் தலைவர்கள் இந்தியைத் திணிப்பதும், அதை ஏற்க மறுத்தால் தமிழ்நாட்டிற்கு நீதி ஒதுக்காமல் வஞ்சிப்பதுமாக இருக்கிறார்கள். இதைத் தட்டிக் கேட்க வேண்டிய தமிழ்நாட்டு பா.ஜ.க தலைவர்களோ, இந்தி தெரியாத தமிழர்களை நோக்கி வடமாநிலத்தவர்கள் திட்டினால் புரிந்துகொள்ளமுடியாது என்றும், வடமாநிலங்களுக்குச் சென்றால் உணவகங்களில் ஆர்டர் பண்ண முடியாது என்றும், கழிவறை செல்வதற்குக்கூட இந்தி தெரிந்திருக்க வேண்டும் என்றும் எல்லோரும் எள்ளி நகையாடும் வகையிலான அற்பக் காரணங்களைச் சொல்கிறார்கள்.

**ரயில் பயணத்தில் இந்தி பேசும் மாநிலத்தவர்கள் தமிழர்களை இந்தியில் திட்டினால், பதிலுக்கு நம்மவர்கள் அவர்களைத் தமிழில் திட்ட முடியாதா? சுயமரியாதை உணர்வும் சூடும் சுரணையும் உள்ள தமிழர்கள் அப்படித்தான் செய்வார்கள். இங்குள்ள பா.ஜ.க. வினர் எப்படிப்பட்டவர்களோ!**

**தி.மு.கழகம் பிறந்தது முதல் இந்த 75 ஆண்டுகளாக சந்திக்காத களம் இல்லை.**

ஆதிக்க உணர்வுடன் திணிக்கப்படும் மொழிகளை சுயமரியாதை உணர்வுடன் எதிர்த்து நிற்கும் வலிமை தமிழுக்கும் தமிழர்களுக்கும் உண்டு. ரயில் நிலையங்களில், அஞ்சலகங்களில் உள்ள பெயர்ப்



கே.கிருஷ்ணமாச்சாரி போன்றவர்கள் அதனை எதிர்த்து தங்கள் கருத்துகளைப் பதிவு செய்தனர். அரசியல் சட்டத்தையே இந்தி மொழியில்தான் நிறைவேற்ற வேண்டும் என்று சிலர் பிடிவாதம் பிடித்த போது, பண்டித ஜவகர்லால் நேரு போன்றவர்கள் அதனை ஏற்காமல் இந்தியாவின் அனைத்து மாநிலங்களும் ஏற்றுக்கொள்ளும் வகையில் ஆங்கிலத்தில் அதனை நிலைநிறுத்தினர். ஆட்சி மொழியாக இந்தியும், இணை ஆட்சி மொழியாக

பலகைகள் தொடங்கி, ஒன்றிய அரசு அலுவலகங்களில் இந்தியே முதன்மையாக இருப்பதை எதிர்த்து, அந்த இந்தி எழுத்துகளை அழிக்கும் போராட்டத்தைத் திராவிட இயக்கங்கள் தொடங்கின.

**திராவிடர் கழகத்திலிருந்து திராவிட முன்னேற்றக் கழகம் என்கிற அரசியல் இயக்கம் உருவாகிவிட்டாலும், இந்தி ஆதிக்கத்தை எதிர்த்து, தமிழைக் காப்பதில் இரட்டைக் குழல் துப்பாக்கிகளாக**

**தொடர்ச்சி 3-ஆம் பக்கம்**